

روزہ: اسلام کی تیسری بنیاد

یَسْدِ عَطَاباً لُّجُونْ بُنْجَارِی حَمَدَ اللَّهَ وَسَلَّمَ

انسان پیدائشی طور پر ایک حیوان ہی ہے جو بقیہ حیوانوں سے عقل اور مزاج کے باعث ممتاز اور افضل ہے۔ اس کی تخلیق مرحلہ وار ہوئی ہے اور اجزائے تخلیق اس کے ذاتی اور داخلی موثر اسباب کی حیثیت رکھتے ہیں۔ اگر حیوانی صفات غالب آجائیں تو یہ حیوانوں سے بدتر ہو جاتا ہے اور اگر داخلی ملکوتی صفات غالب آجائیں تو یہ اپنے خالق کا قرب پالیتا ہے۔ اسی لیے اللہ پاک نے اس کے مزاج اور طبیعت کی تخلیق کے ساتھ ہی اسے کچھ عملی ضابطے بھی دیتے تاکہ یہ اپنی عقل، مزاج اور طبیعت کی اصلاح کر سکے اور حیانیت و ملکوتیت کے میان میں انسانیت قائم رکھ سکے اور اسے بلند پوسٹ تک لے جائے۔ اس سلسلہ انسانیت کی بقاء و ارتقاء کے لیے نبوت کی نعمت سے بھی انسان کو ہی سرفراز فرمایا اور تمام عملی ضابطے بھی انبیاء کی عملی و فکری تعلیم کے ذریعے انسانوں تک پہنچائے۔ انسان چاہے محلات کا باسی ہو یا جھوپڑوں کا بکین، اللہ کے ہاں سب برابر ہیں:

الْخَلْقُ كُلُّهُمْ عَيَالُ اللَّهِ مُخْلوق (انسان) ساری کی ساری اللہ کا نبہ ہے۔ (الحدیث)

ظاہر ہے اللہ اپنے کنبے کے لیے الگ الگ قوانین وضع نہیں کرتا بلکہ کتفتی خلقی برابری قائم رکھتے ہوئے انہیں

عملی زندگی کا نقشہ عطا فرماتا ہے اور بہترین نقشہ نبیوں کی زندگی قرار دیتا ہے:

لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ۔ (تم کو بھلی تھی یہ سخنی رسول کی چال) (الاحزاب: 21)

اگر انسان سیکھے بغیر ہی اپنی اصلاح کر سکتا تو نبوت کی ضرورت تھی، نہ وحی والہام کی۔ انسان کا خالق و مالک خوب جانتا ہے کہ اس کی طبیعت و مزاج میں کیا خامی ہے۔ اور اس خامی کو کیسے دور کیا جاسکتا ہے اور اس کا جو سب سے بہتر طریقہ تھا وہ عطا فرمایا اور اس کی اتباع ہم پر لازم و واجب کر دی۔ اتباع اور اطاعت کے اسی شہری سلسلہ کا ایک بہت سی اہم رکن صوم (روزہ) ہے۔ صوم کے لفظی معنی کسی بھی عمل سے رکنا ہے خصوصاً کھانے، بولنے اور چلنے سے رکنے کا نام صوم ہے۔ رکی اور ہٹھری ہوئی ہوا کو بھی صوم کہا گیا ہے۔ اور دن کے کلیجے میں رک کے ہوئے سورج (استوانہ شش نصف النہار) کو بھی صوم کہا گیا ہے۔ نہ چلنے والے، نہ چرنے والے گھوڑے کو بھی صائم کہا گیا ہے۔ شریعت مطہرہ میں اس کا معنی و مفہوم یہ ہے..... ایک عاقل و باعث مسلمان انسان ححرسے مغرب تک اللہ کی رضا و محمد رسول اللہ صلی اللہ علیہ وسلم کی اطاعت کے لیے اپنی تمام حلال اور طیب لذتوں کو بھی خیر باد کہہ دے صوم کا لفظ قرآن کریم میں اپنی مختلف صورتوں کے ساتھ ۱۳ مرتبہ آیا ہے اور ہر جگہ اس کا یہی معنی و مفہوم ہے۔ چونکہ قرآن کریم مجموعہ قوانین و احکام ہے۔ حکم خواہ بالواسطہ ہو یا بالواسطہ، خبر کی صورت میں ہو یا افساد کی صورت میں، حکم کا درجہ رکھتا ہے۔ اس اعتبار سے یہ مرتبہ روزے کا حکم دیا گیا جس سے اس کی معافی اور معادی حیثیت واضح ہوگئی اور کسی قسم کا خرچہ باقی نہ رہا۔ کچھ لوگوں کا "یورپی نفس" اس کو بہت ہی اگر اس سمجھتا ہے۔ ان سے قرآن نہ ملتا ہے اور کہتا ہے کہ: "یروزے صرف تم ہی پر فرض نہیں کیے گئے بلکہ تم سے پہلے بھی جو لوگ

تھے ان پر بھی روزے فرض تھے۔“پھر یہ کہ: ”تم روزے رکھو کہ روزہ تمہارے لیے بہت ہی بہتر ہے۔“..... جس عمل کا اللہ تعالیٰ اپنی مخلوق کے لیے بہتر فرمادے اسے غلط، بے ڈھب، اور بے جام مشقت کہنا خالصتاً حیوانیت ہے۔ جبکہ حیات طیبہ حاصل کرنے کے لیے بہت ہی ضروری ہے کہ انسان کامل سیدنا محمد صلی اللہ علیہ وسلم کی بہر نواع اتباع کی جائے۔ خود روزہ نہیں رکھ سکتا، بیمار ہے یا ضعیف عمر رسیدہ ہے تو کسی کو روزہ کے لیے (پنی حیثیت کے مطابق) خرچ دیجے۔ جس کی کم سے کم حیثیت ایک ٹوپ گندم یا اس کی قیمت ہے۔

روزے کی حکمت:

روزہ رکھنے کی حکمت قرآن کریم نے خود بیان کی ہے۔ **الْعَلَّكُمْ تَسْقُونَ** (تا کم متقیٰ بن جاؤ) (ابقرہ: 183) متقیٰ کے معنی صوفیاء نے بیان کئے ہیں کہ مشتبہ چیزوں سے بھی بچو اور فقہاء کے ہاں اس کا معنی ہے حرام سے بچو۔ اب روزہ کے حقیقی معنی یوں ہوں گے کہ حال و طیب چیزوں سے بھی اپنے آپ کو رک اور یعنی نفس میں ایسا قوی جذبہ پیدا کر لیا جائے کہ آدمی جب بھی کسی بات، کسی عمل اور کسی بھی چیز سے رکنا چاہے تو رک سکے حتیٰ کہ حلال اللہ توں، طیب کھانوں اور جائز راحت و آرام کو بھی چھوڑنا چاہے تو چھوڑ سکے۔ چودھری افضل حق مرحوم نے لکھا ہے: ”اسلام مساوات کی تعلیم دیتا ہے، نماز مجلسی مساوات کا درس دیتی ہے اور روزہ اقتصادی مساوات کے لیے تلخ حقیقت کا تجربہ ہے۔“ ایک اور جگہ یوں رقطراز ہیں۔ ”اس لیے مساوات پندرہ بب نے روزہ کا حکم دے کر غریب کی زندگی کی بلکی سی جھلک دکھا کر کہا کہ ان کا احسان کرو جو ملک کے غلط نظام کے باعث فاقوں مر رہے ہیں۔“ روزہ نہ رکھنے والے سرمایہ دار اور جا گیر دار، حکمرانوں اور سیاست دانوں کی حیوانیت پر ضرب لگاتے ہوئے چودھری صاحب یوں حملہ آور ہوتے ہیں: ”امراء تو رمضان سے پہلے ہی اپنے دوستوں میں (حلقة ستائش باہمی) اپنی بیماری کا پروپیگنڈا کرنا شروع کر دیتے ہیں اور قسم کھانے کو احتیاطاً اکثر سے دو دن پہلے سرچکرانے کا نجٹ بھی لے لیتے ہیں تاکہ سندر ہے۔ روزہ سے بچنے کے لیے وہ بیماری کی ساری صورتیں قبول کر لیتے ہیں مگر معمولی فاقہ کی مصیبت نہیں اٹھا سکتے۔ غریب روزہ رکھ کر قرآن خوانی اور نوافل میں وقت گزار لیتے ہیں امیر کمزور اور بیمار پر روزے کے ”برے“ اثرات کے دلائل ڈھونڈنے اور احباب میں اس کی کیفیت بیان کرنے میں بس رکرتے ہیں۔ اور ساتھ ہی آہ بھر کر اپنی لات کی بیماری کی شکایت کر کے کہتے ہیں کہ دل تو چاہتا ہے کہ روزے رکھوں مگر ڈاکٹر آڑے آتا ہے جی موسوں کر رہ جاتا ہوں۔“

اب تو ”من حراموں“ کی ایک طویل فہرست ہے جو روزہ نہیں رکھتے کیوں کہ انہوں نے کلچرل ہونے کو مدد ہب پر ترجیح دی ہے۔ کیا مرد کیا عورتیں کیا امیر اور کیا غریب اس حمام میں سب ننگے اور کلچرل ہیں۔ (فَأَعْنَةَ اللَّهِ عَلَى الْكُفَّارِينَ) اور اگر کسی سولائزڈ آدمی نے اکیسویں رمضان کا روزہ رکھنے کی مذہب پر ”مہربانی“ کر بھی لی تو اخبارات میں اس موزی کا نام ”صائمین“ کی فہرست میں سرفہرست ہو گا۔ اظفاری اور دعاوں کی دھوم پھی ہو گی۔ مگر ہوتا یہ ہے کہ وہ ظہرتک توتاب لاتے ہیں پھر اس کے بعد دل دماغ، زبان سب بے قابو ہو جاتے ہیں گھر میں ایک ادھم بھیجا تا ہے۔ یوں بچے یوں دبکے چھپے بیٹھے ہوئے ہیں جیسے ملزم تھانے میں اور روزہ دار صاحب بہادر کے اول فول اور گالیوں کا نشانہ۔ ہمارے ہاں اخبارات کے ماکان رمضان میں بھی اخبار فروخت کرنے کے ثقہی حیلے تلاش کر لیتے ہیں کبھی طبلہ و سارگی سے سنگت کر لیتے ہیں اور کبھی کسی رنڈی کی

ماہنامہ ”تیقیبِ ختم نبوت“ ملکان (جنون 2016ء)

دین و دانش

نگی فوٹو اخبار کے سینے پر سجائیتے ہیں۔ قومی اخبارات و جرائد کا یہ روپیہ شرمناک ہے۔ ریڈ یو اور ٹیلی ویژن پر 8 گھنٹے کے مسلسل پروگرام میں روزہ، رمضان، قرآن، اذان کے لیے بیشکل 25 منٹ اور باقی قتل اسلام کے منظور شدہ پروگرام کے لیے۔ ایک چہرے پر کئی چہرے سجائیتے ہیں لوگ

روزہ کی فرضیت:

مکہ کبر مہ سے مدینہ طیبہ کی طرف جب نبی کریم صلی اللہ علیہ وسلم نے ہجرت کی تو اس کے متصل ہی 2 ہجری میں اس امت پر روزے فرض ہوئے۔ گویا تکمیل اسلام میں ہجرت اور روزہ شانہ بشانہ ہیں یعنی اسلام کا عروج مشقتوں اور صعبوتوں کی راہ سے ہو کر آتا ہے۔ راحتوں اور لذتوں سے آشنا نہیں:

ماہِ صیام کا تم سے یہی تقاضا ہے
کہ لو خدا سے لگاؤ، صیام کے دن ہیں

روزہ میں بھوک پیاس، لذت و راحت کو چھوڑنے سے صدر اسلام میں نبی کریم علیہ الصلوٰۃ والسلام اور صحابہ کرام ﷺ کی زندگی کی یاد تازہ ہو جاتی ہے۔ وہ آدمی جسے انسان ہونا میسر نہیں اگر عقل و شعور کی آنکھ کھول کے دیکھے تو صحیح اور سچا انسان وہی نظر آتا ہے جو اپنادل، آنکھیں، کان، دماغ، نفس اور روح احکام الہی کے سامنے ڈال دے..... اطاعت فرمائی بداری اور اتباع کی وہ مثال قائم کرے جس کا نبی کریم علیہ الصلوٰۃ والسلام نے 23 برس مطالباً کیا۔
أطِيْعُ اللَّهَ وَأطِيْعُ الرَّسُولَ۔ اللہ اور اس کے رسول (صلی اللہ علیہ وسلم) کی اطاعت کرو۔ (النساء: 59)
مَنْ يُطِيْعِ الرَّسُولَ فَقَدْ أطَاعَ اللَّهَ۔

جب نے رسول (صلی اللہ علیہ وسلم) کی اطاعت کی بے شک اس نے اللہ کی اطاعت کی۔ (النساء: 80)
نبی علیہ الصلوٰۃ والسلام کے مطالبے پر اُمت کا موجودہ منفی رو عمل کسی عذاب میں تو بتلا کر سکتا ہے۔ مغفرت، رحمت، بقاء، ارتقاء اور نجات کی خمائت ہرگز نہیں دے سکتا۔

اگر دنیا میں عزت، عظمت، آبرو..... اور ترقیاں مطلوب ہیں اور عقبی میں سرخروئی، سرفرازی اور نجات کی آرزو ہے تو ہر عمل میں نبی کریم صلی اللہ علیہ وسلم کی اتباع کریں اور اپنی خواہشوں کو روکیں کہ خواہشات ہی ایک ایسی دلدل ہے جس میں دھنسا ہوا کبھی نہیں نکلا۔ یا ایک ایسا خوبصورت جال ہے جس میں پھنسا ہوا کبھی رہا نہیں ہوا۔
نبی کریم صلی اللہ علیہ وسلم کا ارشاد ہے کہ:

”رمضان کا چاند طلوع ہوتے ہی جنت کے دروازے کھل جاتے ہیں اور شیطان قید کر دیے جاتے ہیں۔“

روزہ اور روزہ دار کے فضائل:

نسائی میں ایک حدیث سیدنا عبد الرحمن بن عوف رضی اللہ عنہ سے مردی ہے:
إِنَّ اللَّهَ فَرَضَ صِيَامَ رَمَضَانَ (عَلَيْكُمْ) وَسَنَنَتُ لَكُمْ قِيَامَة، فَمَنْ صَامَهُ، وَقَامَهُ، إِيمَانًا وَاحْتِسَابًا خَرَجَ مِنْ ذُنُوبِهِ كَيْوَمٍ وَلَدَنَهُ، أُمَّهُ.

ماہنامہ "تیقیبِ ختم نبوت" ملکان (جنون 2016ء)

دین و دانش

نبی کریم صلی اللہ علیہ وسلم نے فرمایا اللہ نے تم پر روزے فرض کیے اور میں نے قیام کی سنت تھیں دی۔ پس جس نے روزے رکھے ایمان اور احتساب کے ساتھ وہ گناہوں سے یوں نکل گیا جس طرح پیدائش کے دن تھا۔ یعنی گناہوں سے پاک ہو جاتا ہے۔
نبی کریم صلی اللہ علیہ وسلم کا ایک اور ارشاد ہے کہ اللہ تعالیٰ فرماتے ہیں:

الصَّوْمُ لِيْ وَأَنَا أَجُزُّ بِهِ (یا) وَأَنَا أَجْزُّ بِهِ . روزہ میرے لیے ہے اور میں ہی اس کا بدلہ دوں گا۔
کہ روزہ میرے اور بندے کے درمیان ایک بھید ہے۔ اور یہ صرف میرے ساتھ متعلق ہے۔ اسی لیے اس کی جزا میں خود
ہوں یا میں خود براہ راست دوں گا۔

باقی تمام عبادات ظاہری صورت بھی رکھتی ہیں لیکن روزہ کی ظاہری کوئی ہیئت نہیں ہے۔ اسے اللہ کے سوا کوئی
نہیں جانتا۔ اس لیے یہ ایک بھید ہے جو اللہ اور بندے کے درمیان ایک خاص رشتہ تعلق ہے۔

روزہ دار کے منہ کی بُواللہ کے ہاں مشک سے بہتر ہے۔ اس کا یہ مطلب ہرگز نہیں کہ مساوک نہ کی جائے اور منہ گندار کھا
جائے بلکہ اس بُو سے مراد وہ ہو ہے جو حُلُولُ کی وجہ سے معدہ اور آنتوں سے اٹھتی ہے اور منہ سے نکلتی ہے اور یہ تیجہ ہے اس بھوک پیاس
کی تینی کا جو حضن اللہ کی رضا کے لیے انسان برداشت کرتا ہے۔ اس کی پسندیدگی کی حکمت بھی یہی برداشت اور ہیئت ہے۔ (واللہ عالم)

رمضان:

رمضان يَرْمَضُ، فَتَحَ يَفْتَحُ کے باب سے ہے۔ معنی و مفہوم یہ ہے کہ پیاس کی شدت سے اندر جل اٹھا سے
کہتے ہیں رَمَضَ الصَّائِمُ روزہ دار کا اندر جل اٹھا۔ رمضان کو رمضان اس لیے بھی کہا گیا کہ یہ شدید گرمیوں میں بھی آتا ہے۔
اس لیے مہینوں کے شمارکنندگان نے اس کا نام رمضان رکھ دیا لیکن سب سے پسندیدہ اس کا سبب جوڑ کر کیا گیا وہ یوں ہے کہ:

إِنَّمَا سُمِّيَ رَمَضَانُ لِأَنَّهُ يَرْمَضُ الظُّنُوبَ أَيْ يُحِرِّ قُهَّا بِالْأَعْمَالِ الصَّالِحةِ

اس ماہ کا نام رمضان اس لیے کہا گیا کہ یہ اعمالِ صالحہ سے گناہ جلا ڈالتا ہے۔

اس کے پہلے دن رحمتِ عامہ کے، درمیان کے دس دن عامِ بخشش کے اور آخری دس دن جہنم سے آزادی کے،
جن لوگوں کے لیے جہنم واجب ہو جاتا ہے۔ (اپنے اعمالِ خبیث کی وجہ سے) ان کو بھی عامِ معافی مل جاتی ہے۔ سبحان اللہ!
کیا خوش نصیب ہے وہ آدم زاد جو اپنی حیوانی جبلتوں کو انسانیت کی رداء ابیض میں پیٹنے کے لیے اللہ جل شانہ
اور سیدنا محمد رسول اللہ صلی اللہ علیہ وسلم کی بے چون و چرا اطاعت کرتا ہے۔ اپنی غلطیوں اور کمزوریوں کا اعتراف کرتے
ہوئے اپنے مالک سے رو رو کر معافیاں مانگتا ہے اور اللہ کی بارگاہ میں یوں پیش ہوتا ہے کہ فرشتے اس کی آمد پر اہلاً
وسهلاً و مر جبا کے ڈونگرے بر ساتے ہیں۔

رَبَّنَا اتَّنَا مِنْ لَذْنُكَ رَحْمَةً وَ هَيَّى لَنَا مِنْ أَمْرِنَا رَشَدًا (الکہف: 10)

”اے ہمارے رب! ہم کو اپنے پاس سے بخشش دے اور ہمارے کام کی درستی کو پورا کر دے۔“

رمضان کی مقدس راتوں میں اور دنوں میں کوئی اللہ کا بندہ اپنے ساتھ میری مغفرت کی بھی دعا کر دے تو بیڑا پا رہے۔